

కలిగోట్లో గొర్రెల పంపిణీ



లబ్ధిదారులకు గొర్రెలను పంపిణీ చేస్తున్న సర్పంచ్ విజయరెడ్డి

జులై నెలలో, అక్టోబర్ 3 : మండలంలోని కలిగోట్ గ్రామానికి చెందిన గొల్ల కుర్లకు గొర్రెల (ఆరు యూనిట్లు)ను సర్పంచ్ చేతల విజయరెడ్డి ఆధ్వర్యంలో మంగళవారం అందజేశారు. స్వరాష్ట్రంలో కేసీఆర్ ప్రభుత్వం కుల వ్యత్యలను ప్రోత్సహిస్తున్నదని తెలిపారు. కార్యక్రమంలో ఉప సర్పంచ్ రాజు, మండల పశు వైద్యాధికారి శిరిష తదితరులు పాల్గొన్నారు.

కేటీఆర్ సభకు తరలిరావాలి

మోసా (చందూర్), అక్టోబర్ 3: బాన్సువాడలో బుధవారం నిర్వహించిన మంత్రి కేటీఆర్ సభకు చందూర్, మోసా మండల కేంద్రాలతో పాటు గ్రామాల్లో బీఆర్ఎస్ నాయకులు, కార్యకర్తలు, అభిమానులు పెద్ద సంఖ్యలో తరలిరావాలని పార్టీ రాష్ట్ర నాయకుడు పోచారం సురేందర్ రెడ్డి కోరారు. ఈ మేరకు ఆయన మంగళవారం ఒక ప్రకటన విడుదల చేశారు. మధ్యాహ్నం ఒంటి గంటకు ఆమ్మీయ కృతజ్ఞత సభ ఉంటుందని తెలిపారు.

రాష్ట్ర స్థాయి స్పార్క్ ఫెస్టివల్ కు కోటగిరి విద్యార్థి



విద్యార్థిని అభినందిస్తున్న కళాశాల ప్రిన్సిపాల్, సిబ్బంది

కోటగిరి, అక్టోబర్ 3: ఇటీవల జరిగిన జిల్లా స్థాయి స్పార్క్ ఫెస్టివల్లో భాగంగా కోటగిరి తెలంగాణ మైనార్టీ రెసిడెన్షియల్ కళాశాల విద్యార్థి షేక్ ఇర్ఫాన్ విజేతగా నిలిచి రాష్ట్ర స్థాయికి ఎంపికయ్యాడు. ఈ సందర్భంగా విద్యార్థిని కళాశాల ప్రిన్సిపాల్ డాక్టర్ మహ్మద్ ముబీన్ ఖాన్తోపాటు సిబ్బంది మంగళవారం అభినందించారు.

'రైతాంగం, ప్రజానీకానికి చీకటి రోజు'

సిరికొండ, అక్టోబర్ 3: శాంతియుతంగా నిరసన తెలిపిన రైతులపై కేంద్ర సహాయ మంత్రి అజయ్ కుమార్ మిశ్రా తనయుడు అనిష్ మిశ్రా రైతులను తొక్కించి చంపిన రోజు అక్టోబర్ 3 (మంగళవారం)ను దేశవ్యాప్తంగా రైతులు, ప్రజలు చీకటి రోజుగా భావిస్తున్నారని ఏఐపీకేఎస్, ఏఐపీకేఎంఎస్ రాష్ట్ర కార్యదర్శి బి.దేవారాం, పి.రామకృష్ణ అన్నారు. మంగళవారం మండల కేంద్రంలో సీపీఐఎంఎల్ ప్రజాపంథా కార్యాలయంలో ప్రజా సంఘాల ఆధ్వర్యంలో నిరసన చేపట్టారు. కార్యక్రమంలో కార్మిక సంఘం నాయకులు భాజన్లు, లింబాద్రి, రమేశ్, అనీస్, బాలరెడ్డి, కిశోర్, నరేష్, గంగన్న, గంగామల్లు, ఎన్.కిశోర్ పాల్గొన్నారు.

క్రీడా పోటీల్లో వర్ష బాలుర ప్రతిభ



ఖోఖో, కబడ్డీ పోటీల్లో ప్రథమ స్థానం సాధించిన వర్ష జోన్ విద్యార్థులు

వర్షి, అక్టోబర్ 3: బాల్కొండలో మంగళవారం నిర్వహించిన స్కూల్ గేమ్స్ ఫెడరేషన్ క్రీడా పోటీల్లో వర్షి జోన్ విద్యార్థులు అత్యుత్తమ ప్రతిభ కనబరిచి జిల్లా స్థాయిలో ప్రథమ స్థానంలో నిలిచారు. ఖోఖో బాలుర విభాగం (అండర్-17), ఖోఖో బాలుర విభాగం (అండర్-14), కబడ్డీ బాలుర విభాగం (అండర్-17)లో విద్యార్థులు ప్రథమ స్థానంలో నిలిచారు. వీరికి జిల్లా ఫెడరేషన్ అధికారులు బహుమతులను అందచేశారు. కార్యక్రమంలో స్కూల్ గేమ్స్ ఫెడరేషన్ జిల్లా కార్యదర్శి సంగీతరావు, పీఈటీ సాయిబాబా తదితరులు పాల్గొన్నారు.

చురుగ్గా డబుల్ రోడ్డు పనులు



సిరికొండ, అక్టోబర్ 3: మండలంలోని చీమన్పల్లి మీదుగా వేములవాడకు రూ. 9 కోట్లతో చేపట్టిన డబుల్ రోడ్డు నిర్మాణ పనులు వేగంగా కొనసాగుతున్నాయి. రూరల్ ఎమ్మెల్యే బాజి రెడ్డి గోవర్ధన్ ఆదేశాల మేరకు పనుల్లో వేగం పెంచారు. సిరి కొండ నుంచి చీమన్పల్లి మధ్యలో 7 కిలోమీటర్ల మేర అటవీ ప్రాంతం ఉంది. రోడ్డు నిర్మాణానికి అటవీశాఖ అనుమతులు

ఇవ్వకపోవడంతో పనులు నిలిచిపోయాయి. ఎమ్మెల్యే బాజి రెడ్డి గోవర్ధన్ చొరవ తీసుకొని అటవీశాఖ అనుమతులు తీసు కొచ్చారు. దీంతో 20 రోజుల నుంచి పనులు వేగంగా సాగు తున్నాయి. ఏండ్ల నుంచి ఎదుర్కొంటున్న ఇబ్బందులు తొల గన్నాయని ప్రయాణికులు, స్థానికులు హర్షం వ్యక్తం చేస్తు న్నారు.

రూ.9 కోట్లతో నిర్మాణం

యువతకు ప్రత్యేక ఉపాధి అవకాశాలు

ఖలీల్వాడి, అక్టోబర్ 3 : తెలంగాణ ఓవర్సీస్ మ్యాన్వచర్ కంపెనీ లిమిటెడ్ (టామ్కామ్) తెలంగాణ వాసులకు విదేశాల్లో ఉద్యోగావకాశాలు కల్పించడానికి ఈ నెల 5న ఎన్రోల్మెంట్ డ్రైవ్ నిర్వహించనున్నట్లు జిల్లా ఉపాధి కల్పనాధికారి శ్రీనివాస్ తెలిపారు. ఈ మేరకు ఆయన మంగళ వారం ఒక ప్రకటన విడుదల చేశారు. యూఎస్ఎ, కెనడా, జపాన్, ఆస్ట్రేలియా, యూకే, జర్మనీ, ఇతర యూరోపియన్ దేశాల్లో నిర్దిష్ట నర్సింగ్, సంబంధిత ఉద్యోగావకాశాలపై సమాచారాన్ని అందించడానికి జిల్లాలో నమోదు డ్రైవ్, వర్క్ షా పులు నిర్వహిస్తున్నట్లు తెలిపారు. డివ్ పల్లి మండలం బర్నిపూర్లోని తిరుమల నర్సింగ్ కళా శాల, ఆర్కాట్ మండలం మామిడిపల్లి ఎక్స్కోర్డ్డు వద్ద ఉదయం 10 గంటలకు స్పెషల్ డ్రైవ్ నిర్వ హించనున్నట్లు పేర్కొన్నారు. ఇతర వివరాలకు www.tomcom.telanganagov.in, నెల్ 6302292450, 78935 66493 సంబర్ధను సంప్రదించాలని సూచించారు.

గ్రామీణ ప్రాంతాలకు అధిక ప్రాధాన్యం

నిజామాబాద్ రూరల్, అక్టోబర్ 3: రూరల్ మండలంలోని గొల్లగుట్ట తండాకు ఎన్డీఎఫ్ కింద రూ.10లక్షలు మంజూరు కాగా.. ఇందుకు సంబంధించిన ప్రాసిడింగ్ కాపీలను స్థానిక ప్రజాప్రతినిధులకు ధర్మల్లి జడ్పీ టీసీ, జిల్లా ఒలింపిక్ అసోసియేషన్ ఉపాధ్యక్షుడు బాజిరెడ్డి జగన్ మంగళ వారం అందజేశారు. ఈ సందర్భంగా ఆయన మాట్లాడుతూ.. గ్రామీణ ప్రాంతాల్లో సీసీ రోడ్లు, మురికి కాలువల నిర్మాణం కోసం ప్రభుత్వం ప్రాధాన్యతనిచ్చి పుష్కలంగా నిధులు మంజూరు చేస్తుందని తెలిపారు. కార్యక్ర మంలో బీఆర్ఎస్ మండల అధ్యక్షుడు మీనాల మధుకర్ రావు, సర్పంచ్ హరినాయక్, ఉపసర్పంచ్ తుకారాం రాజోడ్, వార్డు మెంబర్లు అమ్రూ, లాల్సింగ్, బీఆర్ఎస్ నాయకులు సర్దార్, బాబూ నాయక్, రాము, పూల్ సింగ్, విఠల్, రతన్, అంబరసింగ్ తదితరులు పాల్గొన్నారు.



గొల్లగుట్ట తండా ప్రజాప్రతినిధులకు ప్రాసిడింగ్ కాపీలను అందజేస్తున్న ధర్మల్లి జడ్పీటీసీ బాజిరెడ్డి గోవర్ధన్

అధికారుల తీరుపై ప్రజాప్రతినిధుల ఆగ్రహం

ధర్మల్లి, అక్టోబర్ 3 : మండల అధికారుల తీరుపై స్థానిక ప్రజాప్రతినిధులు ఆగ్రహం వ్యక్తం చేశారు. హార్దికల్పర్ అధికారులు క్షేత్రపర్యటన చేయడం లేదని, మిగతా మండల స్థాయి అధికారులు ఎలాంటి సవ్యమైన పనులు చేయడం లేదని సభ్యులు మండి పడ్డారు. మండల పరిషత్ కార్యాలయంలో ఎంపీపీ నల్ల సారిక అధ్యక్షతన మంగళవారం మండల సర్వ సభ్య సమావేశం నిర్వహించారు. హార్దికల్పర్ అధి కారిణి సంధ్య మాట్లాడుతుండగా రేకులపల్లి, దుబ్బాక ఎంపీటీసీలు కరుణాకర్ రెడ్డి, పెండ గంగాధర్ పలు ప్రశ్నలు వేశారు. ప్రభుత్వం వాణిజ్య, ఆరుతడి పంటలు పెట్టుకోవాలని ప్రోత్సహిస్తుండగా దాన్ని

ధర్మల్లి ఎంపీపీ అధ్యక్షతన మండల సర్వసభ్య సమావేశం

పర్యవేక్షించాల్సిన హార్దికల్పర్ అధికారులు క్షేత్ర స్థాయి పర్యటన చేయడం లేదని, రైతులకు ఎలాంటి సమాచారం, అవగాహన కల్పించడం లేదని ఆరోపించారు. ఇకనుంచైనా అధికారులు తమ తీరును మార్చుకోవాలన్నారు. ఎంపీపీ మాట్లాడుతూ రూరల్ ఎమ్మెల్యే బాజిరెడ్డి గోవర్ధన్ సహకారంతో మండ లాన్ని అన్ని రకాలుగా అభివృద్ధి చేశానని తెలిపారు. సమావేశంలో వైస్ ఎంపీపీ కె.నవీన్ రెడ్డి, ఎంపీడీవో లక్ష్మణ్, ఎంపీవో రాజేశ్, మండల అధికారులు, ఎంపీటీసీలు, సర్పంచులు పాల్గొన్నారు.

సీఎంఆర్ఎఫ్ చెక్కుల అందజేత

ఇందలవాయి, అక్టోబర్ 3 : మండల కేంద్రానికి చెందిన నలుగు రికి సీఎంఆర్ఎఫ్ చెక్కులను సర్పంచ్ పాశం సత్తెవ్వ, సాసెటి చైర్మన్ చింతలపల్లి గోవర్ధన్ రెడ్డి మంగళవారం అందజేశారు. రూరల్ ఎమ్మెల్యే బాజిరెడ్డి గోవర్ధన్ ఆదేశాలనుసారం చెక్కులను అందజేసినట్లు తెలిపారు. ఉపసర్పంచ్ రాజేందర్, ఎంపీటీసీ సుధాకర్ పాల్గొన్నారు.

మొక్కల సంరక్షణ అందరి బాధ్యత

ఇందలవాయి, అక్టోబర్ 3 : మండలంలోని చంద్రాయన్పల్లి, దేవీ తండా గ్రామాల్లో ఎంపీడీవో రాములునాయక్ మంగళవారం పర్య టించారు. గ్రామాల్లో కొనసాగుతున్న డ్రైనేజీ, వన సర్కరీ పనులను పరిశీలించారు. నాటిన్ మొక్కలను సంరక్షించాలని స్థానిక అధికారు లకు సూచించారు. ఆయన వెంట సర్పంచులు లలితా గంగాదాస్, అంబరసింగ్, ఉప సర్పంచ్ ప్రకాశ్ గౌడ్ ఉన్నారు.

హైమాన్స్ లైట్ల ప్రారంభం

డివ్ పల్లి, అక్టోబర్ 3 : ఇందల్వాయి మండల కేంద్రంలోని గంగమ్మ ఆలయం వద్ద స్థానిక గంగమ్మల కోరిక మేరకు రూ.లక్షా 50 వేలతో ఏర్పాటు చేసిన హైమాన్స్ లైట్లను మంగళవారం ప్రారంభించారు. ఈ సందర్భంగా ఎంపీటీసీ సుధాకర్ మాట్లాడుతూ.. జాతర, వినాయక చవితి నిమజ్జనం, బతుకమ్మ ఉత్సవాలను దృష్టిలో పెట్టుకుని హైమాన్స్ లైట్లను ఏర్పాటు చేసినట్లు తెలిపారు. నిధులు మంజూరు చేయించిన జడ్పీటీసీ సుమనారవిరెడ్డికి గంగమ్మల సంఘం సభ్యులు కృతజ్ఞతలు తెలిపారు. కార్యక్రమంలో సర్పంచ్ సత్తెవ్వ, విండో చైర్మన్ గోవర్ధన్ రెడ్డి, ఉప సర్పంచ్ రాజేందర్, డీసీసీబీ డైరెక్టర్ కొరట్పల్లి అనంద్, గంగమ్మల సంఘం సభ్యులు, ఆలయ అర్చకులు రాజ్ గోపాల్ చారి తదితరులు పాల్గొన్నారు.

ప్రీవీహెచ్డీ పరీక్షల తేదీల ప్రకటన

డివ్ పల్లి, అక్టోబర్ 3 : టీయూలో వివిధ సబ్జెక్టుల్లో ప్రీవీహెచ్డీ ఎగ్జామ్ కింద ప్రకటించిన తేదీల్లో నిర్వహిస్తారని కంట్రోలర్ ఆచార్య అరుణ తెలిపారు. ఈ నెల 5న అన్ని సబ్జెక్టుల్లోని రీసెర్చ్ మెథడాలజీ, 6న సంబంధిత ఎంపకున్న సబ్జెక్టు, 7న రీసెర్చ్ పబ్లికేషన్స్ ఎడిట్స్ పరీక్షలు ఉంటాయని పేర్కొన్నారు. ఈ పరీక్షలు ఉదయం 10 నుంచి మధ్యాహ్నం ఒంటి గంట వరకు నిర్వహిస్తారని తెలిపారు. పూర్తి వివ రాలకు యూనివర్సిటీ వెబ్సైట్ www.telangana university.ac.in ను సంప్రదించాలని సూచించారు.

'కస్తూరా'లో విద్యార్థినులకు ఆరోగ్య పరీక్షలు

కోటగిరి, అక్టోబర్ 3: కోటగిరి మండల కేంద్రంలోని కస్తూర్బా గాంధీ బాలికల విద్యాలయంలో ఆరోగ్యశాఖ ఆధ్వర్యంలో విద్యార్థినులకు మంగళవారం ఆరోగ్య పరీక్షలు నిర్వహించారు. పాఠశాలలో కొంత మంది విద్యార్థినులు జ్వరంతో బాధపడుతుండడంతో ప్రత్యేకాధికారిణి సవిత వినతి మేరకు వైద్య సిబ్బంది కేజీ బీవీ సందర్శించారు. ఆరోగ్య పరీక్షలు చేసి మందులను పంపిణీ చేశారు. ఈ సందర్భంగా ఆరోగ్య విస్తీర్ణ అధికారి గోవర్ధన్ మాట్లా డుతూ.. ప్రస్తుతం సీజనల్ వ్యాధులు ప్రబలుతున్నాయని, ప్రతి ఒక్కరూ వ్యక్తిగత శుభ్రత పాటించాలని సూచించారు. ముఖ్యంగా శుభ్రమైన నీటిని తాగాల న్నారు. పరిసరాలు శుభ్రంగా ఉంచాలన్నారు. వంట



విద్యార్థినులకు ఆరోగ్య పరీక్షలు చేస్తున్న వైద్య సిబ్బంది

పాత్రలు శుభ్రంగా ఉండేలా చూసుకోవాలని సిబ్బందికి సూచించారు. కార్యక్రమంలో హెల్త్ సూపర్వైజర్లు జ్యోతి, సాయికుమారి, ఏఎన్ఎంలు శ్రీదేవి, రోజా, ఎం.ఎల్.హెచ్.ఎస్. మానిక్, పావని, కేజీబీపీ పాఠ శాల ప్రత్యేకాధికారిణి సవిత, సిబ్బంది పాల్గొన్నారు.